
सं0 3ए- 3 - वे०पु० ( भत्ता) - 08 /2013 - 4725 -वि० 

वित्त विभाग 


संकल्प 

25 मई 2015 
विषयः- राज्य सरकार के सरकारी सेवकों को दिनांक 01 /01 / 2015 के प्रभाव से 107 प्रतिशत के स्थान 

पर 113 प्रतिशत मंहगाई भत्ता की स्वीकृति के संबंध में । 

वित्त विभाग के संकल्प सं0 - 955 5 , दिनांक 17/ 10 / 2014 के द्वारा राज्य सरकार के कर्मचारियों को 
दिनांक 01 /07/2014 के प्रभाव से 107 प्रतिशत की दर से मंहगाई भत्ता की स्वीकृति प्रदान की गई है । 

2. भारत सरकार के वित्त मंत्रालय (व्यय विभाग) के कार्यालय ज्ञापन सं० 1/ 2/ 2015 - ई -II ( बी ) 
दिनांक 10 / 04 / 2015 के द्वारा केन्द्रीय कर्मियों को दिनांक 01 /01 / 2015 के प्रभाव से मंहगाई भत्ता की दर 
को 107 प्रतिशत से बढ़ाकर 113 प्रतिशत स्वीकृत किया गया है । 

3. राज्य सरकार ने सम्यक विचारोपरांत निर्णय लिया है कि 
(i) राज्य सरकार के कर्मियों को दिनांक 01 / 01 / 2015 के प्रभाव से पुनरीक्षित वेतनमान 

में 107 प्रतिशत के स्थान पर 113 प्रतिशत की दर से मंहगाई भत्ता का भुगतान 
किया जायेगा । 
पुनरीक्षित वेतनमान में प्राप्त वेतन बैंड एवं ग्रेड- पे के योग पर मंहगाई भत्ता आकलित 
किया जाएगा तथा इसमें विशेष वेतन अथवा वैयक्तिक वेतन को शामिल नहीं किया 

जायेगा । 
(i ) मंइगाई भत्ता की गणना में 50 पैसे या उससे अधिक पैसे को अगले रुपये में 

पूर्णाकित कर दिया जाएगा तथा 50 पैसे से कम राशि को छोड़ दिया जायेगा । 
(iv ) उपर्युक्त मंहगाई भत्ते की राशि का नगद भुगतान किया जायेगा । 


(ii) 

(v ) कोषागार पदाधिकारी द्वारा महालेखाकार/वित्त वैयक्तिक दावा निर्धारण कोषांग के प्राधिकार 

पत्र की प्रतीक्षा किये बिना देय भुगतान तत्काल औपबन्धिक रूप से कर दिया जायेगा । 
4 . इस बढ़ी हुई दर से मंहगाई भत्ता दिनांक 01 /01 / 2015 से भुगतेय है और इसका भुगतान 
जून , 2015 के वेतन में जोड़कर होगा, परंतु उसके पूर्व के महीनों के लिए आकलित बकाये राशि का 
भुगतान माह जुलाई , 2015 में किया जायेगा । 

_____ 5. उच्च न्यायालय /बिहार विधान सभा /बिहार विधान परिषद् के कर्मियों को पुनरीक्षित वेतनमान में 
उक्त मंहगाई भत्ता का भुगतान मुख्य न्यायाधीश, पटना उच्च न्यायालय / अध्यक्ष , बिहार विधान सभा/ सभापति , 
बिहार विधान परिषद् की स्वीकृति से देय होगी । 

___ आदेश - आदेश दिया जाता है कि इस संकल्प को बिहार राजपत्र के अगले अंक में सर्वसाधारण की 
जानकारी हेतु प्रकाशित किया जाय । 

बिहार - राज्यपाल के आदेश से , 
दया निधान पाण्डेय , 

अपर सचिव । 


अधीक्षक, सचिवालय मुद्रणालय , 

बिहार , पटना द्वारा प्रकाशित एवं मुद्रित । 

